



सत्यमेव जयते

The Gujarat Government Gazette

EXTRAORDINARY
PUBLISHED BY AUTHORITY

Vol. LXII]

FRIDAY, JUNE 11, 2021 / JYAISTHA 21, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સચિવાલય, ગાંધીનગર, ૯મી જુન, ૨૦૨૧.

વિષય: તા.૧-૭-૨૦૨૧થી તા.૩૦-૦૯-૨૦૨૧ સુધીમાં મુદત પૂરી થતી/થયેલી ગ્રામ પંચાયતો, વિભાજનથી નવીન અસ્તિત્વમાં આવેલ ગ્રામ પંચાયતોની સને-૨૦૧૧ની વસતિ ગણતરીના આંકડાના આધારે થયેલ વોર્ડ સીમાંકન મુજબ તથા મધ્યસત્ર ચૂંટણીની પંચાયતો અને પ્રસંગોપાત ખાલી પડેલ વોર્ડ/બેઠકોની પેટા ચૂંટણી કરવાપાત્ર વોર્ડ/વોર્ડો /સરપંચ સહિતની ગ્રામ પંચાયતોની તા.૦૧-૦૧-૨૦૨૧ની સ્થિતિની મતદારચાદી તૈયાર કરવા બાબત.

ક્રમાંક: રાયઆ-ચટણ-મતચ-ગ્રા.પં.૨૨(૭)-૦૬૨૦૨૧-૬

૧. ગુજરાત પંચાયત અધિનિયમ ૧૯૯૩ની કલમ-૧૭,૧૮ તથા ૨૦(૧) અન્વયે ગુજરાત રાજ્યની ગ્રામ પંચાયતોની વોર્ડવાર તૈયાર કરેલ મતદારચાદીઓ રાખવા તથા તેની પ્રાથમિક અને આખરી પ્રસિધ્ધી કલમ ૨૦(૨) તથા ૨૦(૭) અન્વયેની કામગીરી જિલ્લા ચૂંટણી અધિકારી અને કલેક્ટરશ્રીએ રાજ્ય ચૂંટણી આયોગની દેખરેખ અને નિયંત્રણને આધીન રહીને કરવાની રહે છે.
૨. (અ) તા.૧-૭-૨૦૨૧ થી તા.૩૦-૦૯-૨૦૨૧ સુધીમાં મુદત પૂરી થતી/ થયેલી ગ્રામ પંચાયતોની ૫૦ ટકા મહિલા અનામતની જોગવાઈની અમલવારી સાથે સને-૨૦૧૧ ની વસ્તી ગણતરીનાં આંકડાના આધારે થયેલ વોર્ડ સીમાંકન મુજબ વિધાનસભાની તા.૦૧-૦૧-૨૦૨૧ની લાયકાતની તારીખની આખરી (પુરવણી સહિત) પ્રસિધ્ધ થયેલ મતદારચાદીઓ પરથી મતદારચાદી તૈયાર કરવાની રહેશે.
- (બ) ગ્રામ પંચાયતોના વિભાજનથી નવીન અસ્તિત્વમાં આવેલ ગ્રામ પંચાયતો માટે મતદારચાદી તૈયાર કરવાના અધિકાર આયોગના આદેશ ક્રમાંક: રાયપ-ચટણ-ગ્રા.પં.-વિભાજન-મતદારચાદી-સ્થા.સ્વ.-૧૦૪-૯૨૦૦૮-ક, તા.૪-૧૦-૨૦૦૮ થી કલેક્ટરશ્રીઓને સુપ્રત કરેલ છે તેવી ગ્રામ પંચાયતોની પણ સને ૨૦૧૧ ની વસ્તી ગણતરીનાં આંકડાના આધારે થયેલ વોર્ડ સીમાંકન મુજબ મતદારચાદીઓ તૈયાર કરવાની રહેશે.
- (ક) મધ્યસત્ર તથા ગુજરાત પંચાયત અધિનિયમની કલમ-૬૧ (સુધારા) મુજબ જે ગ્રામ પંચાયતોની સરપંચ/સભ્યની ખાલી પડ્યાની તારીખથી એક વર્ષની અંદર મુદત પૂરી થતી હોય તો તેવી ખાલી પડેલ બેઠકોની પેટા ચૂંટણી યોજવાની રહેશે નહીં જેથી આ સિવાયની પ્રસંગોપાત ખાલી પડેલ બેઠકોની પેટા ચૂંટણી કરવાપાત્ર

વોર્ડ/વોર્ડો/સરપંચ સહિત ગ્રામ પંચાયતોના કિસ્સામાં હાલમાં અમલમાં હોય તે સીમાંકન મુજબ વિધાનસભાની તા.૦૧-૦૧-૨૦૨૧ની લાયકાતની તારીખની આખરી પ્રસિદ્ધિ (પુરવણી સહિત) થયેલ મતદારચાદીઓ પરથી મતદારચાદી તૈયાર કરવાની રહેશે.

રાજ્યની સ્થાનિક સ્વરાજ્ય સંસ્થાઓની ફોટાવાળી મતદારચાદી તૈયાર કરવા માટે રાજ્ય ચૂંટણી આયોગે ગુજરાત ઇન્ફોર્મેટિક લિ, ને એજન્સી તરીકે નક્કી કરેલ છે. આ એજન્સીને ફોટાવાળી મતદારચાદી માટે વોર્ડવાર નમૂનો-૧ અને નમૂનો-૨ ઉપલબ્ધ કરાવી ગુજરાત ઇન્ફોર્મેટિક લિ. એ તૈયાર કરેલ મતદારચાદીની ચકાસણી કરી તેઓની પાસેથી હાર્ડકોપી/સોફ્ટ કોપી મેળવી મતદારચાદી પ્રસિદ્ધ કરવા કાર્યવાહી કરવાની રહેશે.

૩. વિધાનસભાની તા.૦૧/૦૧/૨૦૨૧ની સ્થિતિની આખરી પ્રસિદ્ધિ થયેલ મતદારચાદીઓ પરથી વોર્ડવાર ફોટાવાળી મતદારચાદીઓ તૈયાર કરી, પ્રસિદ્ધ કરવી જરૂરી હોઈ ગુજરાત પંચાયત અધિનિયમ ૧૯૯૩ની કલમ ૨૦(૨) તથા ગુજરાત પંચાયત ચૂંટણી નિયમો-૧૯૯૪ના નિયમ-૩થી મળેલ સત્તાની રૂઢિએ રાજ્ય ચૂંટણી આયોગ રાજ્યની ઉક્ત ફકરા નં.૨ માં દર્શાવેલ ગ્રામ પંચાયતોની સને-૨૦૨૧ની સ્થિતિની વોર્ડવાર મુળ મતદારચાદીઓ નિર્દિષ્ટ સત્તાધિકારી ૫ તાલુકા મામલતદારશ્રીઓએ તૈયાર કરી તેની પ્રાથમિક અને આખરી પ્રસિદ્ધિ કરવા માટે નીચે પ્રમાણે કાર્યક્રમ નક્કી કરે છે.

ગ્રામ પંચાયતોની સને-૨૦૨૧ની ફોટાવાળી મતદારચાદી તૈયાર કરવાનો કાર્યક્રમ

અ.નં.	વિગત	કાર્યક્રમ
૧	તા.૧-૧-૨૦૨૧ની સ્થિતિએ આખરી પ્રસિદ્ધિ થયેલ (તમામ પુરવણી સહિત) વિધાનસભા મતદાર વિભાગોની મતદારચાદીઓ ઉપરથી ગ્રામ પંચાયતોની વોર્ડવાર મતદારચાદીઓ તૈયાર કરવાની કામગીરી પુર્ણ કરવાની સમયમર્યાદા	૨૧-૦૬-૨૦૨૧
૨	વોર્ડવાર ફોટાવાળી મતદારચાદીની પ્રાથમિક પ્રસિદ્ધિની તારીખ	૨૪-૦૬-૨૦૨૧
૩	નિયમ-૩(ક) તથા ૩(ખ) અન્વયે દાવા અરજીઓ રજુ કરવા માટેની છેલ્લી તારીખ	૩૦-૦૬-૨૦૨૧
૪	રજુ થયેલ દાવા અરજીઓની ચકાસણી તથા દાવા પરત્વે નિયમ-૩ (સી) (૨) અન્વયે આખરી નિર્ણય કરવા માટેની તારીખ	૦૫-૦૭-૨૦૨૧
૫	વોર્ડવાર પુરવણી સહિત ફોટાવાળી મતદારચાદીની આખરી પ્રસિદ્ધિની તારીખ	૦૭-૦૭-૨૦૨૧

૪. ગ્રામ પંચાયતોની વોર્ડવાર મતદારચાદીઓ ઉપરથી ચૂંટણી સમયે જરૂરીયાત મુજબ ઝેરોક્ષ નકલો કરાવી ગ્રામ પંચાયતોની ચૂંટણી સમયે ઉપયોગમાં લેવાનું રાજ્ય ચૂંટણી આયોગ નક્કી કરે છે.
૫. ગ્રામ પંચાયતોની વોર્ડવાર મતદારચાદીઓ તૈયાર કરવામાં આવે તેની ૧૦૦ ટકા ચકાસણી કરાવવા નીચે મુજબનું ધોરણ રાજ્ય ચૂંટણી આયોગ નક્કી કરે છે.

અ.નં.	અધિકારી/કર્મચારીનો હોદ્દો	ગ્રામ પંચાયતની વોર્ડવાર મતદારચાદીમાં દાખલ કરેલ નોંધોની ચકાસણી કરવાની ટકાવારી
૧	૨	૩
૧	મામલતદાર	૧૦%
૨	તાલુકા વિકાસ અધિકારી	૧૦%
૩	નાયબ મામલતદાર/નાયબ તાલુકા વિકાસ અધિકારી/નાયબ ચીટનીસ અને તેની સમકક્ષ	૨૦%
૪	સર્કલ ઇન્સ્પેક્ટર/સીનીયર કલાર્ક કક્ષાના કલેક્ટર કચેરી/ જિલ્લા/તાલુકા પંચાયતના તાબાના કર્મચારીઓ	૩૦%
૫	કારકુન કક્ષાના કલેક્ટર કચેરી/જિલ્લા/તાલુકા પંચાયતના તાબાના કર્મચારીઓ	૩૦%

ઉપર મુજબ વોર્ડવાર મતદારચાદીની નોંધોની ચકાસણી કરાવવાની વ્યવસ્થા જિલ્લા ચૂંટણી અધિકારીઓએ કરાવવાનું નક્કી કરે છે. આ ચકાસણી માટે અધિકારીઓ/કર્મચારીઓને ગ્રામ પંચાયતોની જાળવણી જિલ્લા ચૂંટણી અધિકારીએ અત્રેની જાણ હેઠળ કરવાની રહેશે. આ માટે મહેસૂલ ખાતાના નાયબ મામલતદારો, સર્કલ ઇન્સ્પેક્ટર તથા નાયબ તાલુકા વિકાસ અધિકારી, નાયબ ચીટનીસ, તાલુકા પંચાયતના સર્કલ ઇન્સ્પેક્ટર કે તેની ઉપરની કક્ષાના સમકક્ષ કર્મચારીઓ, કલેક્ટરશ્રીના તાબાના/પંચાયત હસ્તકના કર્મચારીઓ/ અધિકારીઓને ગ્રામ પંચાયતોની જાળવણી કરી મતદારચાદીની ચકાસણી કરવાની રહેશે. તલાટી-કમ-મંત્રીએ તૈયાર કરેલી મતદારચાદીની ગ્રામ પંચાયતોની નિર્દિષ્ટ અધિકારી અને તાલુકા મામલતદારશ્રીઓએ તાલુકા કક્ષાના ઉપર જણાવેલા અધિકારીઓ/કર્મચારીઓ વચ્ચે વહેંચણી

કરવાની રહેશે. જિલ્લા ચૂંટણી અધિકારી અને કલેક્ટરશ્રીઓએ મતદારચાદીની નોંધોની ચકાસણી માટે મામલતદારશ્રી અને તાલુકા વિકાસ અધિકારીશ્રીઓને તાલુકાની ગ્રામ પંચાયતોની વહેંચણી કરવાની રહેશે. આ મુજબ ચકાસણીની વિગતો સંબંધકર્તા અધિકારીઓ પાસેથી જિલ્લા ચૂંટણી અધિકારી અને કલેક્ટરશ્રીઓએ મેળવવાની રહેશે. જેની રાજ્ય ચૂંટણી આયોગને જાણ કરવાની રહેશે.

૬. તા.૦૧/૦૧/૨૦૨૧ની લાયકાતની તારીખની મતદારચાદી તૈયાર કરતી વખતે નીચેની સુચનાઓ ખાસ ધ્યાનમાં રાખવાની રહેશે.

તા.૩૦-૦૯-૨૦૨૧ સુધીમાં મુદ્દત પૂરી થતી ગ્રામ પંચાયતોમાં ૫૦ ટકા મહિલા અનામતની અમલવારી સાથે સને-૨૦૧૧ની વસ્તી ગણતરીના આંકડાના આધારે આખરી થયેલ વોર્ડ રચના અને સીમાંકન મુજબ તેમજ મધ્યસત્ર અને સરપંચ સહિત ખાલી પડેલ વોર્ડની બેઠકો માટે અમલમાં હોય તે વોર્ડ સીમાંકન મુજબ તા.૦૧-૦૧-૨૦૨૧ની લાયકાતની તારીખે આખરી પ્રસિદ્ધ થયેલ (પુરવણી સહિત) વિધાનસભાની ભાગવાર મતદારચાદીના આધારે સ્થાનિકે જે તે ગામના તલાટી કમ મંત્રી નમૂનો-૧ અને નમૂનો-૨ કાળજીપુર્વક તૈયાર કરે તે જરૂરી છે. આ માટે મતદાર નોંધણી અધિકારી તલાટી-કમ-મંત્રીને અને મતદારચાદી ચકાસતા સ્ટાફને જરૂરી તાલીમ આપે અને નમૂનો-૧ અને નમૂનો-૨ ક્ષતિરહિત તૈયાર થયેલ છે કે કેમ ? તેની મતદાર નોંધણી અધિકારી, મદદનીશ મતદાર નોંધણી અધિકારી અને મતદારચાદીની નોંધોની ચકાસણી કરતાં સ્ટાફ પૂરતી તકેદારી રાખીને ખરાઈ કરવાની રહેશે. જેથી કોઈ એક વોર્ડના મતદારો અન્ય વોર્ડની મતદારચાદીમાં ખોટી રીતે જતા રહેવાથી ઉદ્ભવતી મતદારોની/ઉમેદવારોની ફરિયાદો અને લીટીગેશન ટાળી શકાય.

વસ્તી ગણતરી આધારિત વોર્ડ રચના અને સીમાંકન અમલી હોવા છતાં જે મતદારોએ પોતાનું સામાન્ય રહેઠાણ બદલ્યું હોય તેવા Transposition ના કિસ્સા સિવાય, સામાન્યતઃ એક વોર્ડના મતદાર અન્ય વોર્ડની મતદારચાદીમાં નોંધાયા નથી તે બાબતે મતદારચાદી તૈયાર કરવાની કામગીરીમાં રોકાયેલ તમામ સ્તરના અધિકારી/કર્મચારીઓએ પુરતી તકેદારી રાખીને નમૂના-૧ અને નમૂના-૨ ની ચકાસણી કરવાની રહેશે અને મતદારચાદીની નોંધોની ચકાસણી ઠરાવેલા ધોરણે કરીને તેનું દસ્તાવેજીકરણ કરવાનું રહેશે. જેથી મતદારચાદીઓ ક્ષતિરહિત બને.

૭. જે ગ્રામ પંચાયતની મતદારચાદી તૈયાર કરી, પ્રસિદ્ધ કરવામાં આવે તે ગ્રામ પંચાયત માટે નીચે મુજબ પ્રમાણપત્ર આપવાનું રહેશે.

પ્રમાણપત્ર

..... તાલુકાનીગ્રામ પંચાયતના વોર્ડ નં. થી માટે છેલ્લે થયેલ વોર્ડ રચના અને સીમાંકન મુજબ અને તા.૧-૧-૨૦૨૧ની લાયકાતની તારીખ સંદર્ભે વિધાનસભાની છેલ્લે પ્રસિદ્ધ થયેલ મતદારચાદી પરથી વોર્ડવાર મતદારચાદી તૈયાર કરવામાં આવેલ છે અને આ મતદારચાદીમાં જે તે વોર્ડની વોર્ડ રચના મુજબના જ મતદારોનો સમાવેશ થયેલ છે, તેની નિયત ધોરણે ચકાસણી કરી/કરાવી મતદારચાદી પ્રસિદ્ધ કરવામાં આવેલ છે અને મતદારચાદી ક્ષતિરહિત છે.

સ્થળ:

..... ગ્રામ પંચાયત

તારીખ:

મતદાર નોંધણી અધિકારી અને

મામલતદાર

૮. ગ્રામ પંચાયતોની વોર્ડવાર આખરી પ્રસિદ્ધિ થયેલ મતદારચાદીમાં ગુજરાત પંચાયત અધિનિયમ ૧૯૯૩ની કલમ ૨૦(૬) તથા રાજ્ય ચૂંટણી આયોગના આદેશ ક્રમાંક: રાયપ-ચટણ-પચત-મતય-૯૫, તા.૦૩-૦૫-૯૫ મુજબ ગ્રામ પંચાયતની સામાન્ય/પેટા ચૂંટણી માટે ઉમેદવારીપત્રો રજુ કરવાની નક્કી કરેલ છેલ્લી તારીખ પહેલાંની તારીખ સુધી નવીન નામો દાખલ કરી શકાશે, નામ સુધારી શકાશે અને નામો કમી કરી શકાશે.

આદેશથી,

જી. સી. બ્રહ્મભટ્ટ,

સચિવ

રાજ્ય ચૂંટણી આયોગ, ગાંધીનગર

સરકારી મધ્યસ્થ મુદ્રણાલય, ગાંધીનગર